जालन्दा, **29.04.2025** 

नालन्दा नं0-1 अखबार

## अपना शहर अपना खबर

## BUOI OICIOGI

पॅठा-01 वर्ष:1, अंक:91

www.apnanalanda.com

#### राजगीर: पीएम श्री केंद्रीय विद्यालय में 54वीं क्षेत्रीय फुटबॉल प्रतियोगिता का रंगारंग शुभारंभ

अपना नालंदा संवाददाता बिहारशरीफ।राजगीर स्थित पीएम श्री केंद्रीय विद्यालय में सोमवार को दो दिवसीय 54वीं क्षेत्रीय खेलकूद फुटबॉल प्रतियोगिता का रंगारंग श्भारंभ हुआ। इस प्रतियोगिता में 17 और 14 आयु वर्ग की छात्राएं भाग ले रही हैं। केंद्रीय विद्यालय संगठन पटना संभाग के अंतर्गत पांच विद्यालय — मशरक, जवाहरनगर, कंकडबाग, बेली रोड और दानापुर कैंट — की कुल छह टीमें इस प्रतियोगिता में हिस्सा ले रही हैं। प्रतियोगिता का उद्घाटन आयुध निर्माणी, नालंदा के महाप्रबंधक एवं विद्यालय के नामित चेयरमैन रूपेश कुमार श्रीवास्तव, मुख्य चिकित्सा अधिकारी डॉ. विजय सिन्हा, संयुक्त महाप्रबंधक रोहित मिश्रा, सुधांशु प्रसाद सिंह और डॉ. अजय कुमार वर्णवाल ने दीप प्रज्वलित कर किया। मुख्य अतिथि रूपेश कुमार श्रीवास्तव ने झंडोत्तोलन के साथ खिलाड़ियों को शपथ दिलाई और प्रतियोगिता का विधिवत उद्घाटन किया। इस मौके पर खिलाडियों ने मार्च पास्ट और मशाल दौड़ का शानदार प्रदर्शन

रोमांचक संघर्ष के बाद ड्रॉ रहा। तीसरा मुकाबला अंडर-17 वर्ग में कंकडबाग और मशरक की टीमों के बीच खेला गया, जो बराबरी पर समाप्त हुआ। सोमवार को संपन्न हुए लीग मैचों के बाद मंगलवार को सेमीफाइनल और फाइनल किया। प्रतियोगिता के मुकाबले: मुकाबले खेले जाएंगे। मुख्य पहला मुकाबला अंडर-17 आयु अतिथि रूपेश कुमार श्रीवास्तव ने अपने संबोधन में कहा कि में केंद्रीय विद्यालय जवाहरनगर और दानापुर कैंट के खिलाड़ियों को भाईचारा और



पालन करते हुए खेलना चाहिए। इससे वे न केवल अच्छे खिलाडी बनेंगे बल्कि परिवार, विद्यालय और देश का नाम भी रोशन करेंगे। विद्यालय के प्राचार्य विवेक किशोर ने अतिथियों का स्वागत हरित पौध भेंट कर किया। उन्होंने अपने संबोधन में कहा कि बच्चों के सर्वांगीण विकास में खेलकूद की अहम भूमिका होती है। उन्होंने केंद्रीय विद्यालय संगठन द्वारा इस आयोजन के लिए उपायुक्त अनुराग भटनागर का आभार जताया और आयुध निर्माणी के मुख्य महाप्रबंधक अनिल कुमार गुप्ता को सहयोग के लिए धन्यवाद

#### "न्याय की मांग: बिहारशरीफ में शहीदों को श्रद्धांजलि अर्पित करने के लिए निकाली गई कैंडल मार्च"

सौहार्द के साथ खेल नियमों का

0 से पराजित किया। दूसरे

मुकाबले में अंडर-14 आयु वर्ग के

तहत दानापुर कैंट और बेली रोड

के बीच मुकाबला हुआ, जो

बिहारशरीफ। जम्मू-कश्मीर के पहलगाम में हुए आतंकी हमले में शहीद हुए निर्दोष नागरिकों को श्रद्धांजलि अर्पित करने के लिए ग्रीन लाइफ पब्लिक वेलफेयर सोसाइटी एवं नालंदा हेल्थ ऑर्गेनाइजेशन के संयुक्त तत्वावधान में आज सोमवार को कैंडल मार्च का आयोजन किया गया। संध्या ६ बजे श्रम कल्याण मैदान से शुरू हुआ कैंडल मार्च हॉस्पिटल चौक पर जाकर समाप्त हुआ। वहां उपस्थित सभी प्रतिभागियों ने मौन धारण कर शहीदों को श्रद्धांजलि अर्पित की और देश के प्रति अपनी एकजुटता का संदेश दिया। इस अवसर पर ग्रीन लाइफ पब्लिक वेलफेयर सोसाइटी के सचिव इंजीनियर अली अहमद ने कहा, "आज हम सबने मिलकर शहीदों को

श्रद्धांजलि दी और आतंकवाद के

खिलाफ एकजुटता प्रदर्शित की।

देश की एकता और अखंडता की

रक्षा के लिए हम हर परिस्थिति में

साथ हैं।" ग्रीन लाइफ की

अपना नालंदा संवाददाता

खेला गया, जिसमें



डायरेक्टर डॉ. हलीमा खान ने कहा कि निर्दोष लोगों की हत्या करना इस्लाम के मूल सिद्धांतों के खिलाफ है। इस्लाम शांति, मानवता और करुणा का संदेश देता है। उन्होंने भारत सरकार से मांग की कि इस हमले में शामिल अपराधियों और उन्हें पनाह देने वालों पर कठोरतम कार्रवाई की जाए। डॉ. हलीमा ने कहा कि देश का हर सच्चा मुसलमान

आतंकवाद के खिलाफ सरकार के साथ खड़ा है। कैंडल मार्च में भाग लेने वाले सभी प्रतिभागियों ने पाकिस्तान सरकार द्वारा आतंकवाद को समर्थन देने की कड़ी निंदा की। साथ ही संकल्प लिया कि वे समाज में आतंकवाद के खिलाफ जागरूकता फैलाएंगे और देश की एकता, अखंडता एवं शांति बनाए रखने के लिए सदैव तत्पर रहेंगे।

#### खेलो इंडिया यूथ गेम्स: राजगीर में बिहार के 20 भारोत्तोलक खिलाड़ियों का चयन, प्रतियोगिता 10 मई से

अपना नालंदा संवाददाता बिहारशरीफ।राजगीर स्थित इंटरनेशनल स्पोर्ट्स कॉम्प्लेक्स में आगामी 10 मई से आयोजित होने वाले खेलो इंडिया यूथ गेम्स के लिए बिहार की 20 सदस्यीय भारोत्तोलन टीम की घोषणा कर दी गई है। बिहार भारोत्तोलन संघ के अध्यक्ष अरुण कुमार ओझा ने यह जानकारी दी। श्री ओझा ने बताया कि दल में पुरुष और महिला वर्ग के खिलाड़ी शामिल हैं। टीम के साथ दो प्रशिक्षक और दो प्रबंधक भी रहेंगे। प्रशिक्षकों में खेलो इंडिया स्टेट सेंटर ऑफ एक्सीलेंस, राजगीर के सहायक कोच रॉकी कुमार और खेलो इंडिया स्मॉल सेंटर, जहानाबाद के कोच गिरिजेश कुमार का नाम शामिल है। वहीं, प्रबंधक के रूप में एक्सीलेंस सेंटर राजगीर के मुख्य प्रशिक्षक गुरविंदर सिंह और भागलपुर जिला भारोत्तोलन संघ के सचिव नीरज राय टीम के साथ रहेंगे। महिला खिलाड़ियों का चयन: खुशबू कुमारी (पटना),रिंकी देवी (राजगीर, नवादा),रिया सिंह (सारण),खुशी





जायसवाल (बेगूसराय),अंशु कुमारी (सीतामढ़ी), जनक नंदनी (पटना), सुरुचि कुमारी (बेगूसराय), अदिति कुमारी (बेगूसराय),निधि कुमारी (बेगूसराय), वैष्णवी श्रीवास्तव (सारण)। पुरुष खिलाड़ियों का चयन:,अभय कुमार (राजगीर, नवादा), आदित्य कुमार (सारण), नीरज कुमार, आदित्य कुमार (जहानाबाद), अनिषेक राज साहिल

(जहानाबाद), अनंत देव (सारण), आदित्य राज (जहानाबाद),अमन मेहता (जहानाबाद),उज्वल सिंह (जहानाबाद)। संघ अध्यक्ष ने यह भी बताया कि स्कूल गेम्स फेडरेशन के कोटे से जहानाबाद की मोनिका शर्मा का चयन बालिका वर्ग में किया गया है। टीम के चयन से राज्य में भारोत्तोलन खेल को नई गति मिलने की उम्मीद जताई गई है।

#### केंद्रीय कृषि मंत्री शिवराज सिंह चौहान ने केवीके के प्रयासों की सराहना की, किसानों के लिए छह सूत्रीय रणनीति पर किया जोर

हरनौत। स्थानीय कृषि विज्ञान केंद्र (केवीके) के वीडियो कॉन्फ्रेंसिंग कक्ष में सोमवार को केंद्रीय कृषि एवं किसान कल्याण और ग्रामीण विकास मंत्री शिवराज सिंह चौहान ने नई दिल्ली से वर्चुअल संवाद किया। केवीके के गृह वैज्ञानिक सह प्रभारी डॉ. ज्योति सिन्हा ने बताया कि केंद्रीय मंत्री की पहल पर आयोजित इस अभिनव संवाद कार्यक्रम में केवीके के चल रहे प्रयासों, उनकी भूमिका और भविष्य की कार्ययोजनाओं को लेकर व्यापक चर्चा हुई। मंत्री श्री चौहान ने केवीके से किसान उन्मुख प्रयासों में तेजी लाने की अपील करते हुए कहा कि खेती-किसानी की उन्नति में केवीके सशक्त माध्यम बनें। उन्होंने कहा कि केवीके कृषि में क्रांतिकारी परिवर्तन ला सकते हैं। खरीफ की बुआई से पहले केवीके को आईसीएआर और राज्य सरकारों के साथ मिलकर किसान जागरूकता अभियान चलाना चाहिए। इस दौरान उन्होंने प्राकृतिक खेती, जल संरक्षण और किसानों के हितों के मद्देनजर उत्पादकता बढ़ाने पर भी विशेष जोर दिया। कार्यक्रम में वैज्ञानिकों ने केवीके की उपलब्धियों के साथ-साथ अपने सुझाव भी प्रस्तुत किए। आईसीएआर-कृषि प्रौद्योगिकी अनुप्रयोग अनुसंधान संस्थान (अटारी) जोधपुर (राजस्थान), हैदराबाद (आंध्र प्रदेश), पटना

(बिहार), जबलपुर (मध्य प्रदेश) के

अपना नालंदा संवाददाता



क्षमता निर्माण प्रशिक्षण की

आवश्यकता पर बल देते हुए कहा

कि अच्छे प्रशिक्षण और जागरूकता

से किसानों को आत्मनिर्भर और

सशक्त बनाया जा सकता है। उन्होंने मुदा की गुणवत्ता बनाए रखने के लिए उर्वरकों का संतुलित प्रयोग करने और किसानों को उचित सलाह देने की आवश्यकता पर भी जोर दिया। कृषि मंत्री ने किसानों के हित में छह सूत्रीय रणनीति — उत्पादन बढ़ाना, लागत घटाना, फसलों का उचित मूल्य दिलाना, फसल क्षति की भरपाई, खेती का विविधीकरण और प्राकृतिक खेती को बढ़ावा देने — पर मार्गदर्शन दिया।

उन्होंने प्राकृतिक खेती में उच्च मानक स्थापित करने, खाद्यान्न उत्पादन के लिए बेहतर बीजों, नई तकनीकों के प्रयोग तथा नए किसान उत्पादक संगठनों (एफपीओ) के गठन द्वारा किसानों को और अधिक लाभ पहुंचाने की दिशा में कार्य करने की अपील की। इस कार्यक्रम के दौरान मृदा विभाग के वैज्ञानिक डॉ. यू.एन. उमेश, पशु चिकित्सा विज्ञान के वैज्ञानिक डॉ. विद्या शंकर सिन्हा समेत अन्य गणमान्य व्यक्ति भी उपस्थित रहे।



#### अपना नालन्दा

#### हिलसा में भाकपा माले का 56वां स्थापना दिवस धूमधाम से मनाया गया, शहीदों को दी गई श्रद्धांजलि



अपना नालंदा संवाददाता

हिलसा। भाकपा माले पार्टी के 56वें स्थापना दिवस के अवसर पर हिलसा प्रखंड के पर्वी कोयरी टोली स्थित क्रांति प्रकाश के आवासीय परिसर में स्थापना दिवस समारोह आयोजित किया गया। कार्यक्रम की अध्यक्षता खेत ग्रामीण मजदूर सभा के प्रखंड अध्यक्ष शिव शंकर प्रसाद ने की। समारोह की शुरुआत झंडोत्तोलन के साथ हुई। इस अवसर पर पार्टी के संस्थापक एवं प्रथम महासचिव कामरेड चारू मजूमदार, सुब्रत दत्त सहित उन अनिगनत योद्धाओं को याद किया गया, जिन्होंने गरीबों, मजदूरों और किसानों के हक-अधिकार की लड़ाई में अपने प्राणों की आहुति दी। शहीदों की याद में शाहिद बेदी पर पुष्प अर्पित कर श्रद्धांजलि दी गई और दो मिनट का मौन रखा गया। स्थापना दिवस पर संबोधित करते हुए हिलसा प्रखंड सचिव अरुण यादव ने कहा कि हिटलर की तानाशाही को जनता ने एकजुट होकर खत्म किया था। आज भारत में नरेंद्र मोदी और अमित शाह के नेतृत्व में एक नई किस्म की तानाशाही देखने को मिल रही है। देश कठिन दौर से गुजर रहा है। हाल ही में पहलगाम में शहीद हुए 26 साथियों की शहादत पर मोदी सरकार की संवेदनहीनता को उन्होंने आडे हाथों लिया और कहा कि ऐसे शासकों को देश की सत्ता से हटाना ही पार्टी के स्थापना दिवस का सच्चा संकल्प होगा। अरुण यादव ने आरोप लगाया कि मोदी सरकार संवेदनहीन होकर बिहार में चुनावी रैलियों में हंसी-ठिठोली कर रही है, जबकि देश की जनता उनके असली चेहरे को पहचान चुकी है। उन्होंने आह्वान किया कि जनता को एकजुट होकर मौजूदा सत्ता के खिलाफ संघर्ष करना होगा। स्थापना दिवस के अवसर पर हिलसा प्रखंड के दर्जनों गांवों — हरपाल, अकबरपुर, गौरा, सरिशा नगर, सुल्तानपुर, नौडीहा, मुरारपुर, रेडी चमार बीघा, पखनपुर, सिपारा, भट्ट बीघा, लोचन ओला, मड़वा और सोहरापुर में भी कार्यक्रम आयोजित कर स्थापना दिवस मनाया गया। इस अवसर पर किसान महासभा के प्रखंड सचिव दिनेश कुमार, भाकपा माले जिला कमेटी सदस्य प्रमोद यादव, इंकलाबी नौजवान सभा के प्रखंड सचिव ब्रह्मदेव प्रसाद बिंद, अध्यक्ष संजय प्रसाद, चुन्नू चंद्रवंशी, राजेंद्र दास, इनस्क्राइब्ड नौजवान सभा के जिला कमेटी सदस्य क्रांति प्रकाश, राजबली शर्मा सहित अन्य कार्यकर्ताओं ने भी अलग-अलग स्थानों पर लोगों को संबोधित किया।

#### "विधायक की उपस्थिति में "चंडी में बीस सूत्री समिति की बैठक, विकास कार्यों पर हुई चर्चा"



चितरंजन कुमार

चंडी (अपना नालन्दा)। सेंटर ऑफ एक्सीलेंस में सोमवार को प्रखंड स्तरीय कार्यक्रम कार्यान्वयन समिति (बीस सूत्री) की बैठक का आयोजन किया गया। इस बैठक की अध्यक्षता बीस सूत्री समिति के अध्यक्ष सुनील कुमार सिंह और बीडीओ सह सदस्य सचिव राजदेव कुमार रजक ने की, जबकि मुख्य अतिथि के रूप में विधायक हरिनारायण सिंह भी उपस्थित थे। इस बैठक की शुरुआत बीस सूत्री समिति के सदस्य और अधिकारियों के परिचय से हुई। बैठक में बिजली, पीएचईडी, मनरेगा, स्वास्थ्य विभाग, शिक्षा, लोहिया स्वच्छता समेत विभिन्न विभागों की समीक्षा की गई। बीस सूत्री सदस्य मनोज कुमार सिंह ने चंडी के रेफरल अस्पताल में अल्ट्रासाउंड की सुविधा की मांग की, ताकि गर्भवती महिलाओं को अतिरिक्त खर्च से बचाया जा सके। सभी सदस्यों ने गर्मी के मौसम को ध्यान में रखते हुए पीएचईडी विभाग से खराब चापाकल को जल्द ठीक करने की मांग की, साथ ही जिन पंचायतों में नल जल बंद हैं, उन्हें भी शीघ्र सुधारने की अपील की। बिजली विभाग के

अधिकारियों से ग्रामीण क्षेत्रों में ट्रांसफार्मर, लाउंज पुंज और टूटे हुए विद्युत पोल तारों की मरम्मत की मांग की गई, ताकि किसी अनहोनी घटना से बचा जा सके। साथ ही सभी गांवों में कृषि ट्रांसफार्मर लगाने की आवश्यकता जताई गई। बीस सूत्री सदस्य राजेश यादव ने अरौत पंचायत में मनरेगा अंतर्गत कार्यों की सूची की मांग की। वहीं, बीस सूत्री सदस्य विजय प्रसाद ने शौचालय की राशि में नाजायज वसूली और वोटर कार्ड से शादीशुदा महिलाओं के नाम कटवाने के लिए पैसे की मांग किए जाने का आरोप लगाया। बैठक में सीओ मो॰ नोमान, थानाध्यक्ष सुमन कुमार, बीईओ राजदेव कुमार रजक, प्रभारी चिकित्सा पदाधिकारी डॉ. परमेश्वर प्रसाद, मनरेगा पीओ मीना प्रभा, विद्युत विभाग के कनीय अभियंता मनीष कुमार, पीएचडी कनीय अभियंता शंभु कुमार, एसबीआई शाखा प्रबंधक, पीएनबी शाखा प्रबंधक, जीविका बीपीएम जितेन्द्र कुमार चौरसिया सहित कई विभागीय कर्मी और सदस्य उपस्थित थे।



#### सिलाव के जुआफर पंचायत में "महिला संवाद" का आयोजन, डीएम ने दीदियों से सुनी आकांक्षाएं और समस्याएं

अपना नालंदा संवाददाता

बिहारशरीफ। सोमवार को नालंदा के जिलाधिकारी शशांक शुभंकर, पुलिस अधीक्षक भारत सोनी एवं उप विकास आयुक्त श्रीकांत कुंडलिक खांडेकर की उपस्थिति में जीविका के तत्वावधान में सिलाव प्रखंड अंतर्गत ग्राम पंचायत जुआफर में "महिला संवाद" कार्यक्रम का आयोजन किया गया। कार्यक्रम का आयोजन शक्ति जीविका महिला ग्राम संगठन द्वारा किया गया, जिसमें संगठन से जुड़े 24 जीविका समूहों के 260 से अधिक परिवारों की दीदियां शामिल हुईं। सभा स्थल पर वीडियो वैन के माध्यम से दीदियों को सरकार द्वारा संचालित विभिन्न कल्याणकारी योजनाओं एवं कार्यक्रमों की जानकारी दी गई। दीदियों ने बताया कि जीविका से जुड़ने के बाद उनकी आमदनी में उल्लेखनीय वृद्धि हुई है। शक्ति जीविका समूह से जुड़ी सुधा देवी ने अपने अनुभव साझा करते हुए कहा कि उन्हें समूह से एक लाख रुपए का लोन मिला, जिसकी मदद से उन्होंने अपने दो बच्चों को उच्च शिक्षा दिलाई। परिणामस्वरूप, एक बच्चा शिक्षक बना तो दूसरा पुलिस विभाग में कार्यरत है। कार्यक्रम के दौरान दीदियों ने जीविका



और सरकार से प्राप्त लाभों की विस्तृत जानकारी भी साझा की। जिलाधिकारी शशांक शुभंकर ने उपस्थित महिलाओं को संबोधित करते हुए कहा कि "महिला संवाद" का उद्देश्य दीदियों की आकांक्षाएं, समस्याएं और जरूरतों को समझना है, ताकि स्थानीय स्तर पर उनका समाधान किया जा सके। उन्होंने कहा कि जिन समस्याओं का निपटारा स्थानीय स्तर पर संभव नहीं होगा, उन्हें

उच्च स्तर पर सरकार को भेजा जाएगा। इस अवसर पर अनुमंडल पदाधिकारी, विकास पदाधिकारी, प्रखंड अंचलाधिकारी सहित जीविका से अनुराग कुमार (मैनेजर फार्म), राम पुकार (प्रशिक्षण पदाधिकारी), संतोष कुमार (मैनेजर कम्युनिकेशन), अंजुला कुमारी (एसी), रुचि कुमारी (सीसी) सहित कई अन्य पदाधिकारी एवं कार्यकर्ता उपस्थित रहे।



### "बिहार में पहली बार लकवा मरीजों के लिए आवासीय फिजियोथेरेपी सुविधा शुरू, डेज फिजियोथेरेपी सेंटर ने रचा नया इतिहास"

अखिलेंद्र कुमार बिहारशरीफ(अपना नालंदा)। इलाज और पुनर्वास सेवाओं के क्षेत्र में एक नई पहल करते हए फिजियोथेरेपी एंड रिहैबिलिटेशन सेंटर" (DPRC) ने बिहार में पहली बार लकवा (पैरालिसिस) के मरीजों के लिए आवासीय (IPD) और ओपीडी फिजियोथेरेपी की सुविधा शुरू की है। "ए स्टेप टुवार्ड्स बेटर टुमारो" के ध्येय वाक्य के साथ यह सेंटर बुजुर्गों, दिव्यांगों और विधवा मरीजों के लिए राहत दर पर गुणवत्तापूर्ण सेवाएं प्रदान कर रहा है। कमर दर्द, साइटिका, सर्वाइकल दर्द, माइग्रेन, चक्कर आना, घुटनों का दर्द, हाथ-पैरों में सुन्नापन, एड़ी का दर्द, कंधों का जाम होना, सेरेब्रल पाल्सी, लकवा, हड़ी टूटने तथा नस जाम जैसी समस्याओं का उपचार यहां अनुभवी फिजियोथेरेपिस्टों द्वारा किया जा रहा है। मुख्य



फिजियोथेरेपिस्ट डॉ. सुशांत डे (पीटी), जो NIOH कोलकाता से बीपीटी, JNU जोधपुर से एमपीटी अमेरिकी जेरियाटिक सोसाइटी से पीजीडीजीसी प्रमाणित हैं, के नेतृत्व में यह सेंटर 22 वर्षों से अधिक के अनुभव के साथ मरीजों को सबुत आधारित (एविडेंस बेस्ड) चिकित्सा सेवाएं प्रदान कर रहा है। वे पूर्व में गुजरात के प्रतिष्ठित फिजियोथेरेपी कालेज एवं विभिन्न एडवांस आर्थोपेडिक, न्यूरोलॉजिकल एवं पीडियाट्रिक संस्थानों में भी सेवाएं दे चुके हैं। इसके अतिरिक्त, इंजीनियर अनिल कुमार, जो

NIOH कोलकाता से बीपीओई डिग्रीधारी और R C । पंजीकृत विकलांगता सुधार सलाहकार हैं, तथा ओम प्रकाश आर्य, ऑडियो-स्पीच थेरापिस्ट (N I H H , कोलकाता) भी यहां अपनी सेवाएं दे रहे हैं। सेंटर में मरीजों से मात्र ₹100 का परामर्श शुल्क लिया जाता है। पता: डेज हाइट्स, डीआरसीसी मेन गेट, नोबल हॉस्पिटल, राणाविगहा, आदर्श बाइपास, सिपाह थाना के पीछे, बिहारशरीफ (नालंदा)। संपर्क 9279193287, 94716492151



#### नालंदा में "महिला संवाद" अभियान से गूंजीं गांवों की आवाज, 8 हजार से अधिक ग्रामीणों ने लिया भाग







अपना नालंदा संवाददाता

बिहारशरीफ। नालंदा जिले के 17 प्रखंडों के 361 ग्राम संगठनों में बिहार सरकार द्वारा संचालित सशक्तिकरण कल्याणकारी योजनाओं जानकारी जन-जन तक पहुँचाने तथा ग्रामीण विकास को गति देने के उद्देश्य से चलाए जा रहे महत्वाकांक्षी अभियान "महिला संवाद" के तहत आज लगभग 8 हजार से अधिक ग्रामीणों ने उत्साहपूर्वक भाग लिया। इन सभी स्थानों पर चलित वीडियो वाहनों के माध्यम से सरकार की उपलब्धियों और महिला उत्थान से जुड़ी योजनाओं एवं परियोजनाओं की जानकारी चलचित्रों के माध्यम से ग्रामीणों को दी गई। नालंदा जिले में जीविका के सहयोग से ग्राम संगठन स्तर पर महिला संवाद का आयोजन किया जा रहा है। आज आयोजित कार्यक्रम के तहत, प्रथम पाली में 19 ग्राम संगठनों और द्वितीय पाली में अन्य 19 ग्राम संगठनों में महिला संवाद कार्यक्रम सफलतापूर्वक

संपन्न हुआ। इसमें जीविका स्वयं सहायता समूह की दीदियों के अलावा समूह से इतर महिलाएं भी बढ़-चढ़कर शामिल हुईं। गौरतलब है कि इस संवाद के दौरान महिलाएं गांव, समाज और राज्य के विकास को लेकर खुले मन से मंथन कर रही हैं। महिलाओं से प्राप्त सुझावों और आकांक्षाओं को एक मोबाइल एप के माध्यम से संकलित किया जा रहा है, ताकि भविष्य में नीति निर्माण और योजना क्रियान्वयन में इनकी सक्रिय भागीदारी सुनिश्चित की जा सके।

बता दें कि बिहार सरकार द्वारा महिला सशक्तिकरण की दिशा में किए जा रहे प्रयासों तथा ग्रामीण क्षेत्रों में आए सकारात्मक बदलाव पर विस्तृत चर्चा हेतु महिला संवाद कार्यक्रम 18 अप्रैल 2025 से शुरू किया गया है। जिले के सभी 20 प्रखंडों में जीविका द्वारा गठित कुल 2214 ग्राम संगठनों में इस कार्यक्रम का आयोजन निर्धारित है। प्रत्येक ग्राम संगठन में तय तिथि पर संवाद का आयोजन किया जा रहा है,

जिसमें वीडियो फिल्मों के माध्यम से जानकारी दी जा रही है और विचार-विमर्श कर महिलाओं के मंतव्य भी संकलित किए जा रहे हैं।

आज के कार्यक्रम के दौरान कई ग्रामीण महिलाओं और युवतियों ने सरकार की योजनाओं से लाभान्वित होकर अपने जीवन में आए सकारात्मक बदलावों की प्रेरक कहानियाँ साझा कीं। साथ ही उन्होंने अपनी आकांक्षाओं को भी खुलकर व्यक्त किया। ग्रामीणों ने गांवों में नालियों की समुचित व्यवस्था, सड़कों की मरम्मत, सामुदायिक शौचालयों के निर्माण, विधवा पेंशन में वृद्धि, राशन दुकानों की स्थापना तथा दिव्यांगता भत्ता जैसी सुविधाओं की माँग रखी। कार्यक्रम के सफल आयोजन में जिला परियोजना संजय प्रसाद पासवान, प्रबंधक संचार संतोष कुमार, प्रबंधक सामाजिक विकास पंकज कुमार सहित सभी प्रखंड परियोजना प्रबंधक एवं जीविका कर्मियों की महत्वपूर्ण भूमिका रही।

Open




Your School, Our Expertise

Free Demo English Workshop

**Upon Invitation from Schools** 

**Boost English Skills** 





### किसान कॉलेज में स्नातक तृतीय खंड के छात्रों के लिए विदाई सह सम्मान समारोह आयोजित

अपना नालंदा संवाददाता बिहारशरीफ।आज सोमवार को किसान कॉलेज, सोहसराय, बिहारशरीफ में स्नातक तृतीय खंड (सत्र 2022-2025) के छात्रों के लिए विदाई सह सम्मान समारोह का आयोजन किया गया। कार्यक्रम की शुरुआत प्रोफेसर रविंद्र नाथ सिंह, डॉ. सुधीर रंजन, डॉ. अवधेश द्विवेदी, डॉ. अनुज कुमार, डॉ. अनिल कुमार एवं डॉ. बेबी कुमारी द्वारा दीप प्रज्वलित कर की गई। इस अवसर पर प्रोफेसर रविंद्र नाथ सिंह ने कहा कि इस प्रकार के आयोजनों से छात्र-शिक्षक संबंध प्रगाढ होते हैं और छात्र महाविद्यालय से वर्षीं तक भावनात्मक रूप से जुडे रहते हैं। डॉ. सुधीर रंजन ने अपने संबोधन में कहा कि छात्र किसी भी



महाविद्यालय का आधार स्तंभ होते हैं, इसलिए उनका सम्मान और विदाई एक सकारात्मक परंपरा का प्रतीक है।

डॉ. बेबी कुमारी ने छात्रों को समय प्रबंधन के महत्व पर प्रकाश डालते हुए लक्ष्य प्राप्ति के गुर बताए। सेमेस्टर 4 की छात्राओं द्वारा स्वागत गान, विदाई गीत एवं सांस्कृतिक कार्यक्रम प्रस्तुत किए गए, जिससे समारोह का वातावरण भावनात्मक और उल्लासपूर्ण बना रहा। इस अवसर पर महाविद्यालय के डॉ. कुशल देव कुमार, डॉ. प्रकाश साह, डॉ. जवाहर प्रसाद, डॉ. मनोरमा कुमारी, प्रिया कुमारी सहित अन्य शिक्षक एवं शिक्षकेतर कर्मचारी भी उपस्थित रहे।

कार्यक्रम के अंत में सभी उपस्थितजनों ने वृक्षारोपण कर प्रकृति के प्रति अपनी जागरूकता और प्रतिबद्धता का संदेश भी

### "गारंटर गिरफ्तार, ऋणी फरार: वाहन लोन मामले में राजगीर पुलिस की कार्रवाई"



अपना नालंदा संवाददाता बिहारशरीफ। न्यायालय के आदेश पर राजगीर पुलिस ने सोमवार को वाहन ऋण मामले में गारंटर को गिरफ्तार कर लिया, जबिक ऋण लेने वाला युवक फरार होने में सफल रहा। जानकारी के अनुसार वर्ष 2019 में कमल बीघा निवासी विक्रम कुमार ने चोलामंडलम फाइनेंस कंपनी से वाहन खरीदने के लिए 6.5 लाख रुपये का ऋण लिया था। इस ऋण

में उसके पिता मिथिलेश सिंह ने गारंटर की भूमिका निभाई थी। बताया गया कि विक्रम कुमार द्वारा लगातार किश्तों का भुगतान नहीं किया जा रहा था। कंपनी द्वारा कई बार नोटिस भेजे जाने के बावजूद ऋण चुकता नहीं किया गया। इसके बाद चोलामंडलम फाइनेंस कंपनी ने चार माह पूर्व कोलकाता न्यायालय में मामला दर्ज कराया था। न्यायालय के आदेश पर राजगीर पुलिस ने सोमवार को

कमल बीघा गांव में छापेमारी कर गारंटर मिथिलेश सिंह को गिरफ्तार कर लिया। उन्हें कोलकाता न्यायालय में प्रस्तुत करने के लिए रवाना कर दिया गया है। चोलामंडलम कंपनी के लीगल एडवाइजर आशु कुमार ने बताया कि फरार ऋणियों को पकड़ने के लिए पुलिस लगातार छापेमारी कर रही है। जल्द ही अन्य आरोपियों की भी गिरफ्तारी की जाएगी।



### केवी हरनौत में 54वीं क्षेत्रीय खेल-कूद प्रतियोगिता का शुभारंभ, बालिका बास्केटबॉल में टीमों के बीच रोमांचक मुकाबले

अपना नालंदा संवाददाता

हरनौत। स्थानीय पीएम श्री केंद्रीय विद्यालय (केवी) हरनौत परिसर में सोमवार को तीन दिवसीय 54वीं क्षेत्रीय खेल-कूद प्रतियोगिता का शुभारंभ हुआ। प्रतियोगिता में 14 वर्ष एवं 17 वर्ष आयु वर्ग की बालिकाओं के बीच बास्केटबॉल मुकाबले खेले जा रहे हैं। उद्घाटन अवसर पर सांस्कृतिक प्रस्तुतियाँ भी दी गईं।

कार्यक्रम का विधिवत उद्घाटन हरेका के मुख्य कारखाना प्रबंधक एवं मुख्य अतिथि आर.आर. प्रताप ने दीप प्रज्वलन कर किया। केंद्रीय विद्यालय हरनौत के प्राचार्य सी.बी. कुमार ने जानकारी दी कि इस प्रतियोगिता में कुल 9 केंद्रीय विद्यालयों की बालिका टीमें भाग ले रही हैं। इनमें शामिल हैं — केवी कंकड़बाग (प्रथम पाली), केवी कंकडबाग (द्वितीय पाली), केवी राऊ (पूसा), केवी बेली रोड (प्रथम पाली), केवी बेली रोड (द्वितीय पाली), केवी दानापुर, केवी आरा, केवी एनटीपीसी कहलगांव, प्राचार्य ने केंद्रीय विद्यालय हरनौत को संभागीय स्तरीय प्रतियोगिता का आयोजन स्थल बनाए जाने पर पटना संभाग के अधिकारियों के प्रति आभार व्यक्त किया। उन्होंने



भावना के साथ स्वस्थ प्रतिस्पर्धा में भाग लेने हेतु प्रेरित करते हुए कहा कि हार-जीत से ऊपर उठकर श्रेष्ठ प्रदर्शन और खेल भावना का परिचय देना चाहिए। उन्होंने महिलाओं की देशोत्थान में भागीदारी तथा खेलों के सर्वांगीण विकास में महत्व पर भी प्रकाश डाला। प्रथम दिन के मुकाबले: राजेंद्र कृषि विश्वविद्यालय, पूसा (केवी) ने पीएम श्री केवी बेली रोड (द्वितीय पाली) को 12-03 से हराया। पीएम श्री केवी आरा ने पीएम श्री केवी दानापुर को 18-02 से पराजित किया। पीएम श्री केवी कंकड़बाग (प्रथम पाली) ने पीएम श्री केवी बेली रोड (प्रथम पाली) को 16-02 से हराया। सेमीफाइनल मुकाबले आज (मंगलवार) खेले जाएंगे, जबकि

फाइनल मुकाबला कल बुधवार को आयोजित होगा। इस अवसर पर कक्षा 5वीं की छात्रा त्रिशा रानी को राष्ट्रीय चित्रकला प्रतियोगिता में प्रथम स्थान प्राप्त करने के लिए मुख्य अतिथि श्री प्रताप ने मोमेंटो देकर सम्मानित किया। आयोजन समिति में योगदान: बास्केटबॉल प्रतियोगिता के सफल आयोजन में आकाश सैनी (केवी किशनगंज), सोनू कुमार, राहुल कुमार तिवारी, अभिषेक कुमार, प्रेमानंद एवं हेमा खन्नी का विशेष योगदान रहा।

मौके पर कोचीन, आनंद प्रकाश, रमेश, नीरू, प्रवीण, अभिषेक, सौरभ, दीपक, अनुप्रिया, डॉ. अमिता, सूर्यकांत, ए.के. गौतम सहित अन्य गणमान्य व्यक्ति उपस्थितथे।

#### सद्गुरु की शरण में ही मिलता है ब्रह्मज्ञान और शांति: सुरेंद्र नाथ त्रिपाठी

अपना नालंदा संवाददाता

बिहारशरीफ।आज सोमवार को सद्गुरु माता सुदीक्षा जी महाराज की असीम कृपा से संत निरंकारी मिशन के तत्वावधान में शाखा राजगीर द्वारा विस्थापित संत निरंकारी सत्संग में सत्संग का आयोजन किया गया। इस अवसर पर केंद्रीय ज्ञान प्रचारक सुरेंद्र नाथ त्रिपाठी ने गुरु गद्दी से साध संगत को संबोधित करते हुए कहा कि ज्ञान के साथ-साथ विवेक का होना भी अत्यंत आवश्यक है। उन्होंने कहा कि इंसान को गुरु के बिना मोक्ष की प्राप्ति संभव नहीं है। जीवन में सफलता प्राप्त करने के लिए गुरुजनों की



शरण में जाना आवश्यक है। सद्गुरु के माध्यम से ही ब्रह्मज्ञान की प्राप्ति संभव है।

अर्थप्रधान इस युग में, अपार दौलत हासिल करने के बावजूद भी इंसान सच्ची शांति नहीं पा रहा है। शांति केवल आत्मज्ञान और सद्गुरु की कृपा से ही संभव है। कार्यक्रम में मुखी रामविलास, सेवादल संचालक भीम चौधरी, संचालिका अनीता कुमारी गुप्ता, लेखपाल बंगाली राजवंशी, कैशियर नंदू महात्मा सहित सैकड़ों श्रद्धालु उपस्थित रहे। श्रद्धालुओं ने भक्ति भाव से सत्संग का श्रवण किया और सद्गुरु चरणों में आस्था प्रकट की।



#### दाखिल-खारिज के नौ साल बाद भी नहीं हुई ऑनलाइन जमाबंदी, फौजी पत्नी ने डीएम से की शिकायत

अपना नालंदा संवाददाता बिहारशरीफ। राजगीर प्रखंड के राजगीर मौजा में दाखिल-खारिज के नौ साल बाद भी जमीन को रजिस्टर टू में दर्ज नहीं किया गया है और न ही ऑनलाइन जमाबंदी कायम की गई है। इस मामले को लेकर कुमारी अनिता सिन्हा, पत्नी निरंजन कुमार (ग्राम कुतलुपुर, थाना बेन, जिला नालंदा) ने जिलाधिकारी शशांक शुभंकर से शिकायत की है। आवेदिका ने अपने ज्ञापन में बताया कि वर्ष 2015 में उन्होंने राजगीर राजस्व अंचल के मौजा राजगीर में खाता संख्या-255, खेसरा संख्या-3505, रकबा 02 डिसमिल जमीन की खरीदारी की थी। दाखिल-खारिज वाद संख्या-1903/16-17 के तहत उक्त भूमि की दाखिल-खारिज राजगीर अंचलाधिकारी द्वारा स्वीकृत की गई थी। उन्होंने आरोप लगाया कि दाखिल-खारिज की प्रक्रिया पूरी होने के नौ साल बाद भी संबंधित हल्का कर्मचारी और अंचलाधिकारी द्वारा न तो उनकी जमीन को राजस्व रजिस्टर टू में दर्ज किया गया है और न ही ऑनलाइन



जमाबंदी कायम की गई है, जिससे वह ऑनलाइन मालगुजारी रसीद भी नहीं कटवा पा रही हैं। कुमारी अनिता सिन्हा ने बताया कि इस संबंध में 16 दिसंबर 2023 को उन्होंने सीओ, राजगीर को आवेदन देकर रजिस्टर टू में नाम दर्ज करने और ऑनलाइन जमाबंदी कायम करने का अनुरोध किया था। इसके बाद भी जब कार्रवाई नहीं हुई, तो 14 अगस्त 2024 को 'परिमार्जन प्लस' पोर्टल पर ऑनलाइन आवेदन (वाद संख्या-24019341133802) किया गया। आवेदन के आठ महीने बीत जाने के बाद भी कोई कार्रवाई नहीं होने पर उन्होंने गहरी नाराजगी जताई है। आवेदिका ने यह भी आरोप लगाया कि वह, उनके फौजी पति तथा फुफेरे भाई अनिल

कुमार कई बार संबंधित अधिकारियों के समक्ष जाकर निवेदन कर चुके हैं, लेकिन केवल आश्वासन देकर मामले को लगातार टाला जा रहा है। उन्होंने हल्का कर्मचारी पर अकर्मण्यता, लापरवाही और स्वार्थलोलुपता का आरोप लगाया है। आवेदिका ने आशंका जताई है कि मोटी रिश्वत नहीं देने के कारण उनके जमीन की ऑनलाइन जमाबंदी अब तक नहीं की गई है। कुमारी अनिता सिन्हा ने जिलाधिकारी को भेजे ज्ञापन की प्रतिलिपि मुख्य सचिव, बिहार सरकार; अपर मुख्य सचिव, राजस्व एवं भूमि सुधार विभाग तथा प्रमंडलीय आयुक्त, पटना को भी प्रेषित की

#### "थरथरी बाजार में बाइक सटने को लेकर विवाद, तेजाब फेंकने की कोशिश में दोनों पक्ष घायल"

अपना नालंदा संवाददाता थरथरी। थरथरी बाजार में बाइक और मैजिक वाहन के बीच सटने को लेकर विवाद बढ गया, जिससे दोनों पक्षी के बीच मारपीट हो गई। घटना के दौरान एक पक्ष ने एक ज्वेलरी की दुकान से एसिड फेंकने की की. जिसके परिणामस्वरूप दोनों पक्षों के लोग जख्मी हो गए। पार्टी के एक सदस्य मंगल कुमार ने थाने में आवेदन देकर निरंजन कुमार, अंकित कुमार और एक नाबालिग के खिलाफ प्राथमिकी

निरंजन कुमार ने भी मंगल अपनी ज्वेलरी दुकान से एसिड कुमार और गोलु कुमार के की बोतल निकालकर विपक्षी खिलाफ मामला दर्ज कराया है। पर फेंकने की कोशिश की। घटना के बारे में बताया गया कि मंगल कुमार की चचेरी बहन की शादी के अवसर पर मैजिक वाहन से सामान लाया जा रहा था। इसी दौरान मैजिक वाहन ने निरंजन कुमार की बाइक को सटाया, जिससे विवाद हुआ। विवाद बढते ही मंगल कुमार अपने समर्थकों के साथ निरंजन के दुकान पर पहुंच गए, जहां दोनों पक्षों के बीच मारपीट हुई।

दर्ज कराई है। वहीं, दूसरे पक्ष के इसी दौरान निरंजन कुमार ने हालांकि, एसिंड की बीतल पकडने के प्रयास में दोनों पक्षों के लोग जख्मी हो गए। थानाध्यक्ष उमाशंकर मिश्रा ने बताया कि घटना में शामिल पांच आरोपियों के खिलाफ प्राथमिकी दर्ज की गई है और सभी आरोपियों को न्यायालय में पेश कर दिया गया है।



#### "राजगीर में दिनदहाड़े दुकानदार पर जानलेवा हमला, फायरिंग कर भागे बदमाश"

अपना नालंदा संवाददाता बिहारशरीफ।राजगीर के पुरानी पेट्रोल पंप के समीप सोमवार को एक दुकानदार पर दिनदहाडे जानलेवा हमले का मामला सामने आया है। पीड़ित प्रेम प्रकाश उर्फ पंकज, जो शहर के दांगी टोला के निवासी हैं, ने बताया कि चार अज्ञात अपराधी उनकी दुकान पर पहुंचे। विरोध करने पर एक अपराधी ने पिस्तौल से गोली चला दी, लेकिन सौभाग्यवश वे बाल-बाल बच गए। घटना के बाद सभी अपराधी मौके से फरार हो गए। भागते समय एक अन्य अपराधी ने भी हवा में फायरिंग की, जिससे क्षेत्र में दहशत फैल गई। घटना के बाद पीड़ित ने राजगीर थाना में प्राथमिकी दर्ज कराई है। घायल अवस्था में प्रेम प्रकाश को अनुमंडलीय अस्पताल, राजगीर में भर्ती कराया गया है, जहां उनका इलाज चल रहा है। पीड़ित प्रेम प्रकाश



ने बताया कि रविवार को उनके क्षेत्र में पीसीसी ढलाई कार्य के चलते रास्ते को बांस से अवरुद्ध कर दिया गया था। इसी दौरान दो बाइक सवार युवक जबरन बांस हटाने की कोशिश करने लगे। मना करने पर उन्होंने मारपीट शुरू कर दी। स्थानीय लोगों के हस्तक्षेप से मामला उस समय शांत हो गया था। लेकिन सोमवार की सुबह करीब साढ़े दस बजे, एक युवक ने कमरा किराए पर लेने के बहाने पीड़ित को बुलाया। इसी दौरान चारों युवकों ने अचानक उन पर हमला कर दिया और

फायरिंग करते हुए फरार हो गए। सूचना मिलते ही राजगीर थाना पुलिस मौके पर पहुंची और जांच के दौरान घटनास्थल से दो कारतूस के खोखे बरामद किए। थानाध्यक्ष रमण कुमार ने घटना की पृष्टि करते हुए बताया कि आसपास लगे सीसीटीवी कैमरों में चारों आरोपियों की तस्वीरें और गतिविधियां कैद हो गई हैं। पुलिस टीम लगातार छापेमारी कर रही है और जल्द ही आरोपियों की गिरफ्तारी की उम्मीद जताई है।

### छतियाना गांव में 24 कुण्डीय शक्ति संवर्धन गायत्री महायज्ञ का पूर्णोहुति के साथ समापन

अपना नालंदा संवाददाता हरनौत। स्थानीय प्रखंड के छतियाना गांव स्थित ठाकुरबाड़ी परिसर में आयोजित चार दिवसीय 24 कुण्डीय शक्ति संवर्धन गायत्री महायज्ञ का समापन सोमवार को पूर्णाहृति के साथ संपन्न हुआ। यह महायज्ञ 24 अप्रैल से 28 अप्रैल तक चला, जिसमें बडी संख्या में श्रद्धालुओं ने भाग लिया। समापन दिवस की शुरुआत देवपूजन एवं विभिन्न संस्कारों के आयोजन से हुई। इसमें एक मुंडन संस्कार तथा 10 दीक्षा संस्कार सहित अन्य संस्कार निःशुल्क कराए गए। इसके पश्चात विधिवत पूर्णाहुति के साथ महायज्ञ संपन्न किया गया। गायत्री महामंत्र की दीक्षा कार्यक्रम के दौरान शांतिकुंज हरिद्वार से आए टोली नायक श्रीनिवास तिवारी ने साधकों को संबोधित करते हुए कहा कि गायत्री महामंत्र भौतिक लोक की कामधेन है, जो सभी



मूल कारण दुर्बुद्धि है और इसका उपचार सद्बुद्धि से ही संभव है। उन्होंने कहा कि गायत्री माता सद्बुद्धि की देवी हैं और गायत्री महामंत्र के नियमित जप से विचार शुद्ध होते हैं, जिसके फलस्वरूप श्रेष्ठ कर्म होते हैं और जीवन में सकारात्मक परिणाम प्राप्त होते हैं। समापन के उपरांत लगभग 1500 श्रद्धालुओं को महाप्रसाद (पुरी, सब्जी एवं बुंदिया)

वितरित किया गया। इसके बाद मंच आज समाज में व्याप्त समस्याओं का पर शांतिकुंज हरिद्वार से आए सभी विद्वानों का अंगवस्त भेंटकर सम्मानपूर्वक विदाई दी गई। इस महायज्ञ का आयोजन प्रज्ञा मंडल छतियाना के तत्वावधान में किया गया था, जिसमें अजय कुमार सिंह, विनायक कुमार, मुकेश कुमार सहित अन्य सदस्यों का विशेष योगदान रहा। शाम को सांस्कृतिक कार्यक्रम का भी भव्य आयोजन किया गया, जिसमें श्रद्धालुओं ने उत्साहपूर्वक भाग लिया।





#### मां-बाप का सम्मान उनके जीवनकाल में करें

इस धरती पर ही क्यों न स्वर्ग बसाया जाए, मां-बाप का श्राद्ध कर्म, उनके जीते जी मनाया जाए। भोज में जैसे बनते हैं स्वादिष्ट व्यंजन, तरह-तरह की सब्जियां, रतौआ और पूड़ियां छन-छन, कम-से-कम सप्ताह में उन्हें ये सब खिलाया जाए, इस धरती पर ही क्यों न स्वर्ग बसाया जाए। मरने के बाद जिनके फोटो पर अगरबत्तियां जलाई जाती हैं,

घर के किसी कोने में तस्वीरें धूप-दीप से सजाई जाती हैं, क्यों न उनके जीते जी आरती सजाकर उतारी जाए. इस धरती पर ही क्यों न स्वर्ग बसाया जाए। हम हैं उनकी संतान, करना है उनका सम्मान, हमारी हर सफलता में है माता-पिता का योगदान, तो क्यों न अच्छे वस्त्र पहनाकर उन्हें सम्मानित किया जाए. इस धरती पर ही क्यों न स्वर्ग बसाया जाए। मां-बाप का श्राद्ध कर्म, उनके जीते जी मनाया जाए।।



(डा. आर. लाल गुप्ता, वरिष्ठ पत्रकार)

#### अबकी बार आर या पार चाहिए

समस्त कौरवों का पुनः संहार चाहिए हुई बेज्जती सिंधु की द्रोपती सा धिक्कार चाहिए अबकी बार आर या पार चाहिए।। हुंकार भरो शत्रु का चित्कार चाहिए आगे बढ़ो तुम ना इंकार चाहिए तु शिव हो चंडीका सा हार चाहिए अबकी बर आर या पार चाहिए।। अपनी आस्तित्व का हर युद्ध अब स्वीकार चाहिए ना छुप कर हमे अब कभी वार चाहिए

भारत वर्ष का सम्पूर्ण आकर चाहिए अबकी बार आर या पार चाहिए।। धर्म रक्षक हो धर्म का संस्कार चाहिए पहलगाम में हुआ आघात अब प्रतिघात चाहिए संयम नहीं अब रण का तलवार चाहिए अबकी बार आर या पार चाहिए।। व्यर्थ ना हो बलिदान अब आतंक पर प्रहार चाहिए शांति समझौता नहीं अब युद्ध ही प्रतिकार चाहिए समस्त धरा पर फिर शांति और प्यार चाहिए अबकी बार आर या पार चाहिए ।। अबकी बार आर या पार चाहिए।।



-- पंकज 'पिन्कू'' झिल्लीपाड़ा,आज़मनगर कटिहार।



### तेलमर और हरनौत थाना पुलिस ने चार नशोड़ियों को किया गिरफ्तार

अपना नालंदा संवाददाता

हरनौत। तेलमर थाना पुलिस ने शराब के नशे में दो व्यक्तियों को गिरफ्तार किया है। इस संबंध में थाना प्रभारी शत्रुघ्न शाह ने बताया कि गिरफ्तार किए गए दोनों आरोपी तेलमर गांव के निवासी कांग्रेस बिंद और चिंटू बिंद हैं। जांच के दौरान उनके मुंह से शराब की गंध आ रही थी। बाद में व्रेथ एनालाइजर मशीन से जांच करने पर शराब पीने की पृष्टि हुई। वहीं हरनौत थाना प्रभारी अमरदीप कुमार ने भी बताया कि थाना क्षेत्र से दो अन्य व्यक्तियों को शराब के नशे में गिरफ्तार किया गया है। सभी आरोपियों के खिलाफ नियमानुसार कार्रवाई की जा रही है।





Shiksha Nagar, Doiya (Near Kut Factory) N.H.-17 (Nalanda)

#### इसकी कुछ विशेषताएँ इस प्रकार हैं-

- कुशल एवं योग्य शिक्षकगण ।
- अनुशासित शैक्षणिक वातावरण ।
- सी.सी.टी.वी. कैमरे से लेस केंपस ।
- सभी मार्गों के लिए वाहन की सुविधा ।
- साफ सुथरा तथा 'इको फ्रेंडली' स्कूल कैंपस । • पढा़ई के साथ-साथ अनेक खेलों की सुविधा ।
- सुसज्जित प्रयोगशाला, पुस्तकालय और कंप्यूटर लेब ।
- समय-समय पर शैक्षिक और सांस्कृतिक कार्यक्रम आयोजित किये जाते हैं ।



Admissions New Admission Session 2025-2026

**OFFER** 

**Bumper** 

**Discount** 

₹ 5000/-

Educational

**Kit Free** 

Up to 1st March 2025 SHYAM SUNDAR PRASAD

विशेष धमाका ऑफर (प्रतिभा अनुरूप नामांकन में भी छूट)





जालन्दा, **29.04.2025** 

नालन्दा नं0-1 अखबार

## अपना शहर अपना खबर

# अपना नात्न

पैज-01 वर्ष:1, अंक:91

www.apnanalanda.com

अपना शहर अपना रवबर

## Bluoi oicoc

नालंदा का नंबर 1 अखबार

अपने क्षेत्र की खबर भेजने और विज्ञापन देने के लिए संपर्क करें।



अपना नालंदा में विज्ञापन देकर अपने व्यवसाय को दे नई पहचान

34UoII olegi नालंदा की जनता की आवाज



जालन्दा, **29.04.2025** 

नालन्दा नं0-1 अखबार

## अपना शहर अपना खबर

# BUOI OICHOGI

पैज-01 वर्ष:1, अंक:91

www.apnanalanda.com





### अब आपके शहर बिहार शरीफ में

बेटियों के लिए स्रक्त, स्विधाजनक और आरामदायक रहने की जगह

अब मात्र 599/- प्रति माह T&C Apply\*



Secure Your Stay **Today 9931312890**